

मुख्यवार्ता:

- गणतन्त्र-दिवसे कर्तव्य-पथि भारतस्य सांस्कृतिक-विविधता सैन्यक्षमतायाः च उत्कृष्ट-प्रदर्शनम् अभवत्।
- अस्य वर्षस्य गणतन्त्रदिवसस्य विषयः- 'स्वतन्त्रतायाः मन्त्रः वंदे मातरम्' तथा 'समृद्धेः मन्त्रः आत्मनिर्भरभारतम्' इति अस्ति।
- गणतन्त्रदिवसस्य कार्यक्रमे सिन्दूराभियानसमये भारतीयसैन्यबलेन प्रयुक्तानां प्रमुखशस्त्रव्यवस्थानां प्रतिरूपाणि प्रदर्शितानि।
- अस्य वर्षस्य गणतन्त्रदिवसस्य मुख्यातिथी, यूरोपीयपरिषदः अध्यक्षः एन्टोनियो कोस्टा इत्येषः, यूरोपीय-आयोगस्य अध्यक्षता उर्सुला फॉन् डेर लायन् इत्येषा च आस्ताम्।
- कृषि-कृषक-कल्याण-मन्त्रिणा शिवराज्-सिङ्ग्-चौहानेन अद्य घोषितं यत् प्रशासनं माष- सदृशानां द्विदलानां न्यूनतमसमर्थनमूलेन शतप्रतिशतं क्रयणं सुनिश्चितुं कार्यं कुर्वद् अस्ति।

गणतन्त्र दिवस

राष्ट्रम् अद्य सप्त-सप्ततितमं गणतन्त्र-दिवसम् आमानयति। अस्मिन् अवसरे नव-दिल्ल्यां कर्तव्य-पथे राष्ट्रपतिः द्रौपदी मुर्मुः ध्वजारोहणं कृतवती। इतः प्राक् प्रधानमन्त्री नरेन्द्रमोदी राष्ट्रिय-समर-स्मारकम् उपेत्य देशाय हुतिङ्गतेभ्यः वीरेभ्यः पुष्पाञ्जलिं समर्पितवान्।

म्यूजिक

राष्ट्रपतिपदासीना द्रौपदीमुर्मुवर्या गणतन्त्रदिवसावसरे पथसञ्चलनकार्यक्रमे मुख्यातिथिभ्यां, यूरोपीयपरिषदः अध्यक्षेन एन्टोनियो कोस्टा इत्यनेन, यूरोपीय-आयोगस्य अध्यक्षया उर्सुला फॉन् डेर लायन् इत्यनया च सह औपचारिक-रथेन कर्तव्यपथं प्राप्तवती। राष्ट्रध्वजारोहणानन्तरं तत्र हि कर्तव्यपथे पञ्चा धिकैकाशत सङ्ख्याकानां एम्. एम्. लाईट्-फील्ड्-गन्स् इत्येतेषां एकविंशति-शस्त्रागानां अभिवादानेन सह राष्ट्रगानम् अभवत्।

सलामी म्यूजिक

अद्य कर्तव्यपथे गणतन्त्रदिवसस्य पथसञ्चलने भारतस्य सांस्कृतिकवैविध्यस्य सैन्य-पराक्रमस्य च अद्वितीयं मिश्रणं प्रकाशितम् अभवत्। अस्य वर्षस्य गणतन्त्रदिवसस्य विषयः- अस्ति 'स्वतन्त्रतायाः मन्त्रः वंदे मातरम्' तथा 'समृद्धेः मन्त्रः आत्मनिर्भरभारतम्' इति अस्ति। पथसञ्चलने राज्यानां, केन्द्रशासितप्रदेशानां, केन्द्रीयसर्वकारस्य मन्त्रालयानां विभागानां च त्रिशः प्रदर्शन्यः निदर्शनानि प्रदर्शितानि अभवन्। एते प्रदर्शन्यः सार्धैकशतवर्षाणाम् राष्ट्रगीतस्य वंदे मातरम् इत्यस्य अद्वितीयं मिश्रणं, विविधेषु क्षेत्रेषु वर्धमानस्य आतमनिर्भर राष्ट्रस्य द्रुतगत्या प्रगतिं च प्रदर्शयन्त्यः देशस्य सांस्कृतिकवैविध्यम् प्रदर्शितवत्यः।

वन्दे मातरम् गीत

सिन्दूराभियानसमये भारतीयसैन्यबलेन प्रयुक्तानां प्रमुखशस्त्रव्यवस्थानां प्रतिरूपाणि दर्शयन्त्यः त्रयाणां सेनानां प्रदर्शन्यः पथ सञ्चलनस्य प्रमुख-आकर्षकेषु अन्यतमाः आसन्। तत्र हि अनुक्रमम् राष्ट्रपतिः मुर्मु-वर्या भारतीय-वायुसेनायाः ग्रूप्-क्याप्टन् इत्यनेन उपाधिना अलङ्कृताय शुभांशु-शुक्लाय भारतस्य सर्वोच्चं शांतिकालिकस्य शौर्यपुरस्कारं अशोकचक्रं प्रदत्तवती। राफेल्, एस् यू-30, सी-295, मिग्-29, अपाचे इत्यादीनि वायुयानानि समेत्य भारतीय-वायुसेनायाः ऊनत्रिंशत्सङ्ख्याकानां विमानानाम् फ्लाईपास्ट् इत्यनेन सह सम्पूर्णगणतन्त्रदिवसः कार्यक्रमः समाप्तः। सैन्य-प्रयाणावधौ सार्द्धं द्विसहस्र-तोप्यधिकाः कलाकाराः सांस्कृतिकप्रदर्शनानि प्रदर्शितवन्तः, समारोहे विविधक्षेत्राणां विशेषातिथयः अपि उपस्थिताः आसन्।

## शिवराजः कृषकाः

कृषि-कृषक-कल्याण-मन्त्रिणा शिवराज-सिङ्घ-चौहानेन अद्य घोषितं यत् प्रशासनं माष- सदृशानां द्विदलानां न्यूनतमसमर्थनमूल्येन शतप्रतिशतं क्रयणं सुनिश्चेतुं कार्यं कुर्वद् अस्ति। नवदिल्ल्यां सप्तसप्ततितमे गणतन्त्रदिवसस्य अवसरे प्रशासनेन विशेषतया आमन्त्रितैः कृषकैः सह वार्तालापं कुर्वता मन्त्रिणा एतत् उक्तम्। श्री चौहानः अवदत् यत् कृषिः भारतीय-अर्थव्यवस्थायाः दृढस्तम्भभूता अस्ति।

## गणतन्त्र दिवस - शुभाशयाः

उपराष्ट्रपतिना सी.पी. राधाकृष्णन् इत्यमुना प्रधानमन्त्रिणा नरेन्द्रमोदिना, गृहमन्त्रिणा अमितशाहेन, रक्षामन्त्रिणा राजनाथसिंहेन, च देशवासिभ्यः गणतन्त्र-दिवसस्य अवसरे शुभकामनाः प्रदत्ताः। उपराष्ट्रपतिना अवसरेस्मिन् प्रोक्तं यत् दिवसोयं भारतीयन्याय - स्वतन्त्रता-समानता - बन्धुत्वस्य च प्रतीकभूतः वर्तते। शाश्वत-आदर्शानां प्रतीकात्मकः विद्यते दिवसोयम् एतदपि तेन प्रतिपादितम्। प्रधानमन्त्री इच्छाम् प्रकटितवान् यत् महान् अवसरोयं विकसित-राष्ट्र-निर्माणाय नागरिकेषु नूतनोर्जायाः, उत्साहस्य च सेचनं करिष्यति।

## ओडिशा गणतन्त्र दिवस

ओडिशायां सप्तसप्ततितमः गणतन्त्र दिवसः आमामन्यते। राज्यपालेन हरिबाबू कंभमपतिना भुवनेश्वरे महात्मा-गांधी मार्गे राज्यस्य गणतन्त्र-दिवस-समारोहे राष्ट्रीय-ध्वजः उत्तोलितः सैनिकानां पथ-संचलने अभिवादनं च स्वीकृतम्।

## गुजरात - गणतन्त्रदिवसः

गुजरात-राज्ये सप्तसप्ततितमस्य गणतन्त्र दिवसस्य राज्य-स्तरीयः समारोहः वाव-थराद - जनपदस्य कृते अतीव गौरवास्पदं वर्तते। तत्र वाव- थराद जनपदस्य नूतन-संरचनायाः अनन्तरं प्रथमवारं गणतन्त्रदिवसस्य राज्य-स्तरीयः समारोहः आयोजितः। अवसरेऽस्मिन् तत्रत्य राज्यपालेन आचार्य देवव्रतेन मालूपुर-प्राङ्गणे सैन्य-प्रयाणे वीराणां अभिवादनं स्वीकृत्य, ध्वजारोत्तोलनम् कृतम्।

## राजस्थान - गणतन्त्र-दिवसः

राजस्थान-राज्ये पूर्ण-देशभक्ति-भावनाया सह सप्तसप्ततितमः गणतन्त्रदिवसः परिपाल्यते। तत्र राज्यपालः हरिभाऊ बागडे इत्यसौ जयपुरे S.M.S इत्यस्मिन् प्राङ्गणे समायोजिते गणतन्त्र दिवस-पथ-सञ्चलन कार्यक्रमे अभिवादनं स्वीकृतवान् राष्ट्रियः ध्वजम् च उत्तोलितवान्।

## गणतन्त्र-दिवसः /सिक्किम

सिक्किम राज्ये पालजोर प्राङ्गणे सप्तसप्ततितमे गणतन्त्र-दिवस-समारोहे राज्यपालः ओम-प्रकाश-माथुरः मुख्य-अतिथित्वेन विराजितः। गंगटोक-नगरे समायोजिते अस्मिन् कार्यक्रमे तत्रत्य मुख्यमन्त्री प्रेमसिंह तमांगः, मुख्य सचिवः रवीन्द्र तेलंगः, सैनिकाः, राज्याधिकारिणः अन्येऽपि गणमान्य जनाः उपस्थिता आसन्। मुख्यमन्त्रिणा ध्वजारोहणं कृत्वा सैन्य उपकरणानां अन्वीक्षणं कृतम्।

## महाराष्ट्र-गणतन्त्र-दिवसः

महाराष्ट्र-राज्ये देशभक्ति-भावनाया गणतन्त्र-दिवसः आमामनितः। तत्रस्य मुख्यमन्त्रिणा देवेन्द्र फडनवीसेन एकस्मिन् आधिकारिक-कार्यक्रमे दादर-क्षेत्रे छत्रपति-शिवाजी महाराज-मैदान-स्थले ध्वजारोहणं कृतम्। तत्र जनसभां सम्बोधयन् असौ भणितवान् यत् तत्रत्य प्रशासनेन दादर-नगरे विश्व-आर्थिक-मञ्चे त्रिंशत् लक्षाधिक-मूल्यात्मकं निवेश सन्धिपत्रं अंकितम्।

## हरियाणा-गणतन्त्र-दिवसः

हरियाणां गुरुग्रामे मुख्यमन्त्रिणा नायब सिंह सैनी वर्येण गणतन्त्र-दिवस समारोहे ध्वजारोहणं कृतम्। पथ-संचलने अभिवादनं स्वीकृत्य, जनेभ्यः शुभाशयाः प्रदत्ताः, तेन अवसरेऽस्मिन् डॉ. भीमराव-अम्बेडकरं स्मृत्वा संविधान-सभांप्रति आदरं प्रकटितम्। एतदतिरिच्य छत्तीसगढ़े राज्यपालेन रमेन डेका वर्येण रामपुरे मुख्य-समारोहे राष्ट्रीय-ध्वजः उत्तोलितः, असमराज्ये राज्यपालेन लक्ष्मण-प्रसाद-आचार्येण गुवाहाट्यां ध्वजारोहणं कृतम्, आन्ध्र प्रदेशे अमरावत्यां राज्यपालेन, न्यायमूर्तिना एस. अब्दुल-नजीरेण ध्वजारोहणम् कृतम्।

## विदेशेषु गणतन्त्रदिवसः

सप्तसप्ततितमः गणतन्त्रदिवसः न केवलं भारते प्रत्युत विदेशेषु अपि सोत्साहं समाचरितः। विदेशेषु निवसन्तः भारतीयप्रवासिनः राष्ट्रिय-त्रिवर्ण-ध्वजारोहणम् कृत्वा, देशभक्तेः उत्साहं च पूर्णरूपेण प्रदर्शितवन्तः। बीजिङ्ग्-नगरे चीन-देशस्य राजदूतः प्रदीपकुमाररावतः त्रिवर्णध्वजं उत्तोलितवान्। शङ्घाई-नगरे महावाणिज्यिकदूतः प्रतीकमाथुरः एकस्मिन् कार्यक्रमे ध्वजारोहणं कृतवान्, यस्मिन् चतुश्शताधिकाः भारतीयप्रवासिनः, चीनी-समुदायस्य, रणनीतिकदलस्य च सदस्याः उपस्थिताः आसन्। अपरत्र वाशिङ्गटन्-नगरे अमेरिकादेशस्य विदेशसचिवः मार्को रुबियो इत्येषः भारताय गणतन्त्रदिवसस्य शुभकामनाः प्रेषितवान्। ब्रिटन्-देशस्य राजा चार्ल्स-तृतीयः, राष्ट्रपतिं द्रौपदी-मुर्मु-वर्यं तथा भारतस्य जनान् प्रति, कामन्वेल्थ-मूल्याषु निहितस्य चिरस्थायिनः भारत-यू. के. इत्यनयोः मिथः सहभागित्वस्य प्रशंसां कुर्वन्, गणतन्त्रदिवसस्य शुभाशयाः प्रेषितवान्। सः अहमदाबाद्-नगरे त्रिशोत्तरद्विसहस्रतमे वर्षे कामन्वेल्थ-क्रीडायाः दा अपि भारतम् अपि अभिनन्दयत्। सिङ्गापुर-देशे भारतीय-उच्चायुक्तः डा. शिल्पक् अम्बुले इत्येषः भारतीय-प्रवासी-समुदायस्य नेतृत्वं कृत्वा गणतन्त्रदिवसम् आचरितवान्। जापान्-देशे नियुक्ता राजदूता नग्मा एम्. मल्लिक इत्येषा भारतीय-दूतावासस्य समीपे राष्ट्रध्वजम् उत्तोलितवती। अपि च श्री-लंकादेशे नियुक्तः उच्चायुक्तः सन्तोषझाः इण्डिया-हाऊस् इत्यत्र ध्वजारोहणं कृत्वा आई. पि. के. एफ्. इत्यस्य भारतीय-शान्तिरक्षा-बलस्य स्मारके श्रद्धाञ्जलिम् अर्पितवान्।

## अमरीका-हिमपात-झञ्झावातः

अमरीकायां भीषण शीतकालिक झञ्झावातेन दश-लक्षाधिक जनाः विद्युदापूर्तये प्रभाविताः सन्ति। वैमानिक-सेवा बाधिताः, सप्त जनाश्च मृताः। तत्रत्य टेनेसीनगरस्य स्थितिः गंभीरा जायते। हिमपातेन विद्युदाभावेजनाः गृहेषु एव तिष्ठन्ति, कार्यजातं च बाधितम्।

## ऋतुविभागः

ऋतु विभागेन दिल्ली-हरियाणा-चण्डीगढस्य केषुचित् भागेषु आगामिषु त्रिषु-दिवसेषु शीत-लहर्या, स्थितेः संभावना प्रकटितास्ति। विभागेन प्रोक्तं यत् हिमाचल प्रदेश-लद्दाख, जम्मू-कश्मीरे श्वः भीषण वर्षायाः संभावना अस्ति। पञ्जाब-हरियाणा-चण्डीगढ-हिमाचल प्रदेशेषु अपि सघन-कुञ्जटिका अनुमानिता।

॥ इति वार्ताः ॥